

តុលាការកំពូល
សំណុំរឿង រដ្ឋប្បវេណី
លេខ:២៦១
ចុះថ្ងៃទី២០ ខែសីហា ឆ្នាំ២០០២

សាលដីកា

លេខ:២៣
ចុះថ្ងៃទី២៩ ខែមករា ឆ្នាំ២០០៣

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

**តាងនាមប្រជារាស្ត្រខ្មែរ
តុលាការកំពូល**

បានបើកសវនាការជំនុំជំរះជាសាធារណៈ នៅថ្ងៃទី២៩
ខែមករា ឆ្នាំ២០០៣ ដោយមានសមាសភាពដូចតទៅ:

- ១-ឯកឧត្តម..... ជាប្រធាន
- ២-លោក ជាចៅក្រម
- ៣-លោកជាចៅក្រមរបាយការណ៍
- ៤-លោក ជាចៅក្រម
- ៥-លោក ជាចៅក្រម
- ៦-លោក ជាចៅក្រម
- ៧-លោក ជាចៅក្រម
- ៨-លោក ជាចៅក្រម
- ៩-លោក ជាចៅក្រម

ក្រឡាបញ្ជី

-លោកស្រី

តំណាងមហាអយ្យការ

-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីកាលេខ៧៨(ង) ចុះថ្ងៃទី២១ ខែឧសភា ឆ្នាំ២០០២
នៃ សំណុំរឿងរដ្ឋប្បវេណីលេខ២២ ចុះថ្ងៃទី២៥ ខែមីនា ឆ្នាំ២០០២ របស់សាលាឧទ្ធរណ៍ ។

រវាងដើមចោទឈ្មោះជេត(ចុងបណ្តឹងសាទុក្ខ) ភេទប្រុស អាយុ៣១ឆ្នាំ ជាតិខ្មែរ មុខរបរ ធ្វើពេទ្យ
មានទីលំនៅៗ ភូមិ១៣មករា ឃុំព្រែកព្រះស្តេច ស្រុកបាត់ដំបង ខេត្តបាត់ដំបង ។

និងចុងចម្លើយឈ្មោះ មទ (ជាម្ចាស់បណ្តឹងសាទុក្ខ) ភេទស្រី អាយុ២៦ឆ្នាំ ជាតិខ្មែរ មុខរបរ នៅ
ផ្ទះ មានទីលំនៅៗ ផ្ទះលេខ៤៥៨CE₀ផ្លូវ១៦៣ សង្កាត់បឹងកេងកង៣ ខណ្ឌចំការមន ក្រុងភ្នំពេញ ។

-លោក បរិចក ជាមេធាវីការពារឲ្យចុងចម្លើយ អ្នកស្រី មាន ទូច

កម្មវត្ថុបណ្តឹង: ប្តឹងសុំផ្តាច់សមត្ថសង្វាស ។

បានឃើញបណ្តឹងសាទុក្ខលើកទី២លេខ២៦៧ ចុះថ្ងៃទី១៨ ខែកក្កដា ឆ្នាំ២០០២ របស់មេធាវី
លោក បរិចក ប្តឹងមិនសុខចិត្ត និងសាលដីការដ្ឋប្បវេណីលេខ៧៨(ង) ចុះថ្ងៃទី២១ ខែឧសភា ឆ្នាំ
២០០២ របស់សាលាឧទ្ធរណ៍លើចំណុចសេចក្តីសម្រេចទាំងមូល ។

បានឃើញសំណុំរឿងរដ្ឋប្បវេណីលេខ២៦១ ចុះថ្ងៃទី២០ ខែសីហា ឆ្នាំ២០០២ របស់តុលាការកំពូ
ល។

តាមពាក្យបណ្តឹងចុះថ្ងៃទី០៥ ខែកញ្ញា ឆ្នាំ២០០០ របស់លោក ជេតជាដើមចោទ ប្តឹងសុំផ្តាច់
សមត្ថសង្វាសពីអ្នកស្រី មទ ហៅលហយជាប្រពន្ធដោយសំអាងហេតុថា ប្រពន្ធជាមនុស្សគ្មានអធ្យាស្រ័យ
ក្នុងគ្រួសារ ធ្វើអ្វីតាមតែទំនើងចិត្តខ្លួនឯង គ្មានការពិគ្រោះពិចារណាជាមួយខ្លួនជាប្តីសោះ ពេលខឹងចុះ
ចេញពីផ្ទះដោយគ្មានប្រាប់ខ្លួនមួយម៉ាត់សោះ ទោះបីខ្លួនតាមហៅឲ្យមកផ្ទះវិញក៏មិនព្រមដែរ

បានឃើញសាលក្រមលេខ២៧៥ ចុះថ្ងៃទី០៧ ខែវិច្ឆិកា ឆ្នាំ២០០០ របស់តុលាការខេត្តបាត់ដំបង
ដែលមានខ្លឹមសារនៃសេចក្តីសម្រេច ដូចតទៅ ។

១- ទទួលពាក្យបណ្តឹងចុះថ្ងៃទី០៥ ខែកញ្ញា ឆ្នាំ២០០០ របស់ឈ្មោះជេតជាដើមចោទប្តឹងសុំផ្តាច់
សមត្ថសង្វាសពីឈ្មោះនាង មទ ហៅលហយជាប្រពន្ធទុកជាត្រឹមត្រូវតាមទម្រង់ និងគតិច្បាប់ ។

២- ឲ្យឈ្មោះជេតនិង នាង មទ ដាច់សមត្ថសង្វាសពីគ្នាចាប់ពីថ្ងៃដែលសាលក្រមនេះចូលជាស្ថាពរ
។

៣- ឲ្យឈ្មោះនាង មទ ហៅលហយស្ថិតក្នុងភាពមេម៉ាយចំនួន៣០០ថ្ងៃ គិតចាប់ពីថ្ងៃប្រកាស
សាលក្រមនេះតទៅ ។

៤- កូនមួយតក់ឈ្មោះជា សុខអេង ភេទស្រីអាយុ ២ឆ្នាំ ប្រគល់ឲ្យឈ្មោះនាង មទ ហៅលហយជា
ម្តាយចិញ្ចឹមបីបាច់ថែរក្សា តែឲ្យឈ្មោះជេតជាឪពុកចេញប្រាក់ ឧបត្ថម្ភរយៈពេលពីរឆ្នាំ ដែលឈ្មោះនេះពុំ
បានជួយចិញ្ចឹមកូនជាប្រាក់ចំនួន៥០០.០០០រៀល (ប្រាំរយពាន់រៀល)។ និងជួយចេញប្រាក់អាហារកិច្ច
ចិញ្ចឹមកូនមួយនាក់នេះ ក្នុងមួយខែចំនួន៣០.០០០រៀល រាប់ខែចាប់ពីដំណាច់ ខែមករា ឆ្នាំ២០០១ នេះ
តទៅរហូតដល់កូនមាននីតិភាព ។

៥- ទុកសិទ្ធិឲ្យឈ្មោះជេតជាឪពុក ទៅសួរសុខទុក្ខកូនបាន ។

តាមមាត្រា៩. ៣៩. ៥៥. ៥៩. ៧២.៧៣.៧៤.និង៧៥ នៃច្បាប់ស្តីពី អាពាហ៍ពិពាហ៍ និងគ្រួសារ
ដែលប្រកាសឲ្យប្រើតាមក្រឹត្យលេខ៥៦ក្រ ចុះថ្ងៃទី២៦ ខែកក្កដា ឆ្នាំ១៩៨៩ ។

៦- ទ្រព្យសម្បត្តិដើមចោទរបស់ឈ្មោះនាង មទ ហៅលហយមានម៉ូតូចាស់ពណ៌ក្រហមធុន៥០
មួយគ្រឿង បន្តោងផ្លាទីនរូបបេះដូងដាក់រូបថតការមួយ ចិញ្ចៀនផ្លាទីនជាំត្បូងក្រហមលាយសមួយវែង ,
ក្រវិលផ្លាទីនមួយសំរាប់ និងសំលៀកបំពាក់មួយកាបូប ដែលស្ថិតក្រោមការគ្រប់គ្រង របស់ឈ្មោះជេតជា
ដើមចោទ ត្រូវប្រគល់ឲ្យទៅឈ្មោះនាង មទ វិញ ចាប់ពីថ្ងៃដែលសាលក្រមនេះចូលជាស្ថាពរ ។

៧- រឹបអូសប្រាក់ប្រដាប់ក្តីចំនួន៧.០០០រៀល ដែលដើមចោទបានបង្ហូរហើយគឺ :

- ពន្ធចុះបញ្ជី និង ពន្ធហ្នឹង ១.៨០០រៀល
 - រង្វាន់ក្រឡាបញ្ជីកាន់ហិបប្រាក់ ២០០រៀល
 - ចំណាយក្នុងកិច្ចស៊ើបសួរ : ៥.០០០រៀល
- សរុប ៧.០០០រៀល

តាមច្បាប់ស្តីពីប្រាក់ប្រដាប់ក្តីដែលប្រកាសឲ្យប្រើតាមក្រឹត្យលេខ០៧ក្រចុះកុម្មៈ ឆ្នាំ១៩៩៣ ។

៨- សាលក្រមនេះជំនុំជំរះ និងប្រកាសជាសាធារណៈចំពោះមុខដើមចោទកំបាំងមុខចុងចម្លើយ ។
ទុករយៈពេលប្តឹងទាស់ និងបើកផ្លូវប្តឹងឧទ្ធរណ៍តាមកំណត់ច្បាប់ ។

បានឃើញបណ្តឹងទាស់លេខ២៥ ចុះថ្ងៃទី០៥ ខែធ្នូ ឆ្នាំ២០០០ របស់អ្នកស្រី មទ ប្តឹងមិនសុខចិត្ត និងសាលក្រមកំបាំងមុខលេខ២៧៥ ចុះថ្ងៃទី០៧ ខែវិច្ឆិកា ឆ្នាំ២០០០ របស់តុលាការខេត្តបាត់ដំបងត្រង់ ចំណុចទី៤ និង៦ នៃសេចក្តីសម្រេច ។

បានឃើញសាលក្រមរដ្ឋប្បវេណីលេខ០១(ខ)ចុះថ្ងៃទី០២ ខែមករា ឆ្នាំ២០០១ របស់តុលាការ ខេត្ត បាត់ដំបង ដែលមានខ្លឹមសារ នៃសេចក្តីសម្រេចដូចតទៅ

១-ក.ទទួលពាក្យបណ្តឹងទាស់ ចុះថ្ងៃទី២៧ ខែវិច្ឆិកា ឆ្នាំ២០០០ លើចំណុចទី៤ និងចំណុចទី៦ ទុកជាត្រឹមត្រូវតាមទម្រង់ និង គតិច្បាប់ ។

ខ.ទទួលយកលិខិតប្រគល់សិទ្ធិ ចុះថ្ងៃទី២៧ ខែតុលា ឆ្នាំ២០០០ របស់នាង មទ ហៅលហាយជា ចុងចម្លើយ ឲ្យទៅលោកវ៉ាយ ប៊ុនធឿន ដំណើរការរឿងក្តី ទុកជាត្រឹមត្រូវតាម ច្បាប់ ។

២-តម្កល់សាលក្រមរដ្ឋប្បវេណីលេខ២៧៥ ចុះថ្ងៃទី០៧ ខែវិច្ឆិកា ឆ្នាំ២០០០ របស់តុលាការ ខេត្ត បាត់ដំបង ទុកជាបានការពេញទាំងមូល លើកលែងតែចំណុចទី៤ និង ទី៦ ធ្វើការកែប្រែដូចខាងក្រោម៖
ក.ចំណុចទី៤ គឺ : កូនមួយនាក់ឈ្មោះជា សុខអេង ភេទស្រីអាយុ ២ឆ្នាំ ប្រគល់ ឲ្យឈ្មោះនាង មទ ជាម្តាយចិញ្ចឹមបីបាច់ថែរក្សាតែឲ្យឈ្មោះជេតជាឪពុកចេញប្រាក់ឧបត្ថម្ភរយៈពេលពីរឆ្នាំ ដែលឈ្មោះនេះពុំបាន ជួយចិញ្ចឹមកូនជាប្រាក់ចំនួន ១.០០០.០០០រៀល (មួយលានរៀល) នឹងយចេញប្រាក់អាហារកិច្ចចិញ្ចឹម កូនក្នុងមួយខែចំនួន៤០.០០០រៀល រាល់ខែ រហូតដល់កូនមាននីតិភាពគិតចាប់ពីថ្ងៃដែលសាលក្រមនេះ ចូលជាស្ថាពរ ។ ចុងចម្លើយទាមទារលើសពីនេះបដិសេធចោល ។

ខ.ចំណុចទី៦ គឺ : ទ្រព្យសម្បត្តិដើមរបស់ឈ្មោះនាង មទ ហៅលីម ហ៊ុយយីមមានម៉ូតូបាលី ធុន ៥០មួយគ្រឿង បន្តោងផ្លាទីនរូបបេះដូងដាក់រូបថតការ ចិញ្ចៀនផ្លាមីនមួយវែង ដាំត្បូង ក្រហមលាយស ក្រវិលផ្លាទីនមួយសំរាប់ សំលៀកបំពាក់មួយកាបូប សំលៀកបំពាក់កូនមួយកាបូប នាឡិកា ដៃស្រមួយ គ្រឿង និង កង្ហារបក់មួយ ដែលស្ថិតនៅក្រោមការគ្រប់គ្រងរបស់ឈ្មោះជេតជាដើមចោទត្រូវប្រគល់ឲ្យ ឈ្មោះនាង មទ វិញចាប់ពីថ្ងៃដែលសាលក្រមនេះចូលជាស្ថាពរ ។

- ទ្រព្យសម្បត្តិរួមគឺ មានចិញ្ចៀនចំរៀកផ្ដៅពារវង់ ធ្វើពីមាសប្រគល់ឲ្យឈ្មោះនាង មទ ហៅលីម ហ៊ុយយឹម ជាកម្មសិទ្ធិចំនួនពាក់កណ្ដាល និងពាក់កណ្ដាលទៀតប្រគល់ឲ្យជាទ្រព្យរបស់កូនឈ្មោះ ជា សុខអេង គិតចាប់ពីថ្ងៃដែលសាលក្រមនេះ ចូលជាស្ថាពរ ។

តាមមាត្រា៦២ និង ៦៦ នៃច្បាប់ស្តីពីអាពាហ៍ពិពាហ៍ និងគ្រួសារ ដែលប្រកាសឲ្យប្រើតាមក្រឹត្យលេខ៥៦ត្រ ចុះថ្ងៃទី២៦ ខែកក្កដា ឆ្នាំ១៩៨៩ ។

៣-សាលក្រមនេះជំនុំជំរះ និងប្រកាសជាសាធារណៈចំពោះមុខដើមចោទកំបាំងមុខ ចុងចម្លើយតែទុកដូចចំពោះមុខ ។

បើកផ្លូវប្តឹងឧទ្ធរណ៍ពីរខែ គិតពីថ្ងៃកាត់ក្តី ។

បានឃើញបណ្តឹងឧទ្ធរណ៍លេខ៣៤ ចុះថ្ងៃទី២៦ ខែកុម្ភៈ ឆ្នាំ២០០១ របស់វ៉ាយ ប៊ុនធឿន ប្តឹងមិនសុខចិត្តនឹងសាលក្រមរដ្ឋប្បវេណីលេខ០១(ខ) ចុះថ្ងៃទី០២ ខែមករា ឆ្នាំ២០០១ របស់តុលាការខេត្តបាត់ដំបងលើចំណុចទី២(ក) និងទី២(ខ) ។

បានឃើញសាលដីការរដ្ឋប្បវេណីលេខ៣៩(ច) ចុះថ្ងៃទី០៥ ខែមិថុនា ឆ្នាំ២០០១ របស់សាលាឧទ្ធរណ៍ ដែលមានខ្លឹមសារ នៃសេចក្តីសម្រេចដូចតទៅ:

១- ទទួលពាក្យបណ្តឹងឧទ្ធរណ៍ចុះថ្ងៃទី២៦ ខែកុម្ភៈ ឆ្នាំ២០០១ របស់មេធាវី វ៉ាយ ប៊ុនធឿន ទុកជាត្រឹមត្រូវតាមទម្រង់ និង គតិច្បាប់ ។

២- បដិសេធចំណុចទី២ នៃសេចក្តីសម្រេចរបស់សាលក្រមរដ្ឋប្បវេណីលេខ០១(ខ) ចុះថ្ងៃទី០២ ខែមករា ឆ្នាំ២០០១ របស់តុលាការខេត្តបាត់ដំបងចោលជាអសារបង់ ។ ចំណុចក្រៅពីនេះរក្សា ទុកជាបានការដដែល ។

៣- បង្គាប់ឲ្យដើមចោទឈ្មោះជេតបង់ប្រាក់អាហារកិច្ចផ្តាច់ឲ្យទៅចុងចម្លើយឈ្មោះ មទ ហៅលីម ហ៊ុយយឹមចំនួន៩.០០០.០០០រៀល (ប្រាំបួនលានរៀល) ។ សំណូមពរលើស ពីនេះបដិសេធចោល ។

៤- កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀល ដែលឈ្មោះជេតបានបង់ទុករួចហើយគឺពន្ធចុះបញ្ជីក្តី និងពន្ធហ្នឹង ២៥៥០រៀល រង្វាន់ក្រឡាបញ្ជីកាន់ហិបប្រាក់៤៥០រៀល ចំណាយលើកិច្ចប្រគល់ដីកាកោះ ៥.០០០រៀល និងលើអាជ្ញាធរតុលាការ៥.០០០រៀល សរុប ១៣.០០០រៀលបង្គាប់ឲ្យឈ្មោះ មទ ហៅលីមសងប្រាក់១៣.០០០រៀល ទៅឈ្មោះជេតវិញនៅពេលសាលដីកាចូលជាស្ថាពរ ។

៥- សាលដីកានេះជំនុំជំរះ និង ប្រកាសជាសាធារណៈចំពោះមុខដើមចោទ និង មេធាវីតំណាងរបស់ចុងចម្លើយ បើកផ្លូវប្តឹងសាទុក្ខតាមកំណត់ច្បាប់ ។

បានឃើញបណ្តឹងសាទុក្ខលេខ២៤៧ ចុះថ្ងៃទី២៤ ខែកក្កដា ឆ្នាំ ២០០១ របស់អ្នកស្រីមាន ទូច ប្តឹងមិនសុខចិត្តនឹងសាលដីការដ្ឋប្បវេណីលេខ៣៩(ច) ចុះថ្ងៃទី០៥ ខែមិថុនា ឆ្នាំ២០០១ របស់សាលា ឧទ្ធរណ៍ត្រង់ចំណុចទី៣ និង ទី៤ ស្តីពីអាហារកិច្ច និង ទ្រព្យសម្បត្តិរួម ។

បានឃើញសាលដីកាលេខ៤៦ ចុះថ្ងៃទី០៤ ខែមីនា ឆ្នាំ២០០២ របស់តុលាការកំពូលដែលមាន ខ្លឹមសារ នៃសេចក្តីសម្រេចដូចតទៅ៖

១- ទទួលបណ្តឹងសាទុក្ខលេខ២៤៧ ចុះថ្ងៃទី២៤ ខែកក្កដា ឆ្នាំ២០០១ របស់អ្នកស្រី មទ ទុកជា ត្រឹមត្រូវតាមទម្រង់ និង គតិច្បាប់ ។

២- ទុកជាមោឃៈសាលដីការដ្ឋប្បវេណីលេខ៣៩(ច) ចុះថ្ងៃទី០៥ ខែមិថុនា ឆ្នាំ២០០១ របស់ សាលាឧទ្ធរណ៍ទាំងមូល ។

៣- បង្វិលសំណុំរឿងរដ្ឋប្បវេណីលេខ២៤៧ ចុះថ្ងៃទី២៧ ខែសីហា ឆ្នាំ២០០១ របស់តុលាការ កំពូល ទៅសាលាឧទ្ធរណ៍ដើម្បីជំនុំជំរះជាថ្មីឡើងវិញ ។

៤- រឹបអូសប្រាក់ប្រដាប់ក្តីចំនួន១៩.០០០រៀល ដែលលោកជពបានបង់ជូនរួចហើយគឺ៖
- ពន្ធចុះបញ្ជីក្តី និង ពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ ជារង្វាន់ក្រឡាបញ្ជីកាន់ហិបប្រាក់ ។

- ចំណាយលើកិច្ចប្រគល់ដីកាកោះចំនួន១៥.០០០រៀល សរុប១៩.០០០រៀល ។

៥- សាលដីកានេះប្រកាសនាសវនាការជាសាធារណៈនៅថ្ងៃទី០៤ ខែមីនា ឆ្នាំ២០០២ ។

បានឃើញដីកាបញ្ជូនលេខ១០៣/០២ សរណ ចុះថ្ងៃទី១៩ ខែមីនា ឆ្នាំ២០០១ របស់តុលាការ កំពូល ទៅសាលាឧទ្ធរណ៍វិញ ដើម្បីចាត់ការតាមច្បាប់ ។

បានឃើញសាលដីការដ្ឋប្បវេណីលេខ៧៨(ង) ចុះថ្ងៃទី២១ ខែឧសភា ឆ្នាំ២០០២ របស់សាលា ឧទ្ធរណ៍ ដែលមានខ្លឹមសារ នៃសេចក្តីសម្រេចដូចតទៅ :

១- ទទួលជំនុំជំរះ សំណុំរឿងក្តីរដ្ឋប្បវេណីលេខ២២ ចុះថ្ងៃទី២៥ ខែមីនា ឆ្នាំ២០០២ របស់ សាលាឧទ្ធរណ៍ តាមអំណាចសាលដីការដ្ឋប្បវេណី របស់តុលាការកំពូលលេខ៤៦ ចុះថ្ងៃទី០៤ ខែមីនា ឆ្នាំ ២០០២ ។

២- ទទួលពាក្យបណ្តឹងចុះថ្ងៃទី០៥ ខែកញ្ញា ឆ្នាំ២០០០ របស់ឈ្មោះជពស៊ីផ្តាច់សមគ្គសង្វាស ពី ប្រពន្ធឈ្មោះ មទ ហៅលហយទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយផ្ទុយនឹងគតិ ច្បាប់ ។ តាមមាត្រា១៤ ច្បាប់ស្តីពីអាពាហ៍ពិពាហ៍ និង គ្រួសារ ។

៣- កូនមួយនាក់ឈ្មោះជា សុខអេង ភេទស្រី អាយុ ២ឆ្នាំ ត្រូវប្រគល់ឲ្យឈ្មោះ មទ ជាម្តាយចិញ្ចឹម គ្របគ្រងបីបាច់ថែរក្សាទៅ ។

៤- បង្គាប់ឲ្យឈ្មោះជេតចេញប្រាក់អាហារកិច្ចចិញ្ចឹមកូនជាប្រាក់ចំនួន៥០.០០០រៀល (ប្រាំម៉ឺនរៀល) ក្នុងមួយខែទៅឲ្យឈ្មោះ មទ ចាប់គិតពីថ្ងៃទី១២ ខែមេសា ឆ្នាំ១៩៩៨ រៀងរាល់ខែរហូតដល់កូនមាននីតិភាព ។ សំណូមពរលើសពីនេះ បដិសេធចោល ។

៥- ទុកសិទ្ធិឲ្យឈ្មោះជេតទៅសួរសុខទុក្ខកូន ។ តាមមាត្រា៧៣-៧៤ និង៧៥ ច្បាប់អាពាហ៍ពិពាហ៍ និង គ្រួសារ ។

៦-ក. ទ្រព្យសម្បត្តិដើមរបស់ឈ្មោះ មទ រួមមានម៉ូតូលើពណ៌ក្រហមធុន៥០ មួយគ្រឿង បន្តោងផ្លាទីតរូបបេះដូងដាក់រូបថតការមួយ ចិញ្ចៀនថ្វាមិនដាំត្បូងក្រហមលាយស១វង់ ក្រវិលផ្លាទីន មួយសំរាប់ និង សំលៀកបំពាក់មួយកាបូប នាឡិកាដៃស្រ្តីមួយគ្រឿង កង្ហាបក់១គ្រឿង ដែលស្ថិតនៅក្រោមការគ្រប់គ្រងរបស់ឈ្មោះជេតត្រូវប្រគល់ទៅឲ្យឈ្មោះ មទ វិញនៅពេលដែលសាលដីកានេះចូលជាស្ថាពរ ។

ខ. ទ្រព្យសម្បត្តិរួមគឺ ចិញ្ចៀនជំរៀកផ្តៅ៣វង់ធ្វើអំពីមាស ត្រូវប្រគល់ឲ្យចុងចម្លើយឈ្មោះ មទ តាមសំណូមពររបស់ដើមចោទឈ្មោះជេតនៅពេលដែលសាលដីកានេះចូលជាស្ថាពរ។

៧- សាលដីកានេះជំនុំជំរះនិងប្រកាសជាសាធារណៈចំពោះមុខដើមចោទកំបាំងមុខចុង ចម្លើយ ។ បើកផ្លូវប្តឹងតវ៉ាក្នុងកំណត់ច្បាប់ ។

បានឃើញបណ្តឹងសាទុក្ខលើកទី២ លេខ២៦៧ ចុះថ្ងៃទី១៨ ខែកក្កដា ឆ្នាំ២០០២ របស់មេធាវីលោក បរិចក ធ្វើឡើងក្នុងកំណត់ច្បាប់ ។

បានឃើញសារណាឆ្លើយតប ថ្ងៃទី២៨ ខែតុលា ឆ្នាំ២០០២ របស់លោកជេត។

បានឃើញសារណាការពារ ថ្ងៃទី២៤ ខែតុលា ឆ្នាំ២០០២ របស់លោក បរិចក ជាមេធាវី និងតំណាងផ្ទេរសិទ្ធិឲ្យឈ្មោះ មទ ។

បានស្តាប់របាយការណ៍របស់ចៅក្រមរបាយការណ៍

បានស្តាប់សចក្តីសន្និដ្ឋានរបស់តំណាងមហាអយ្យការថា

-បណ្តឹងសាទុក្ខរបស់មេធាវីការពារឲ្យចុងចម្លើយស្ថិត ក្នុងកំណត់ច្បាប់គប្បីលើកយកមកពិនិត្យពិចារណា ។

- សាលដីការដោះស្រាយលេខ៧៨(ង)ចុះថ្ងៃទី២១ ខែឧសភា ឆ្នាំ២០០២ របស់សាលាឧទ្ធរណ៍ដែលបានសម្រេចសេចក្តីមកនេះមានលក្ខណៈត្រឹមត្រូវតាមទម្រង់ និងគតិច្បាប់ហើយ ប៉ុន្តែគួរពិចារណាសម្រេចបន្ថែមអំពីបញ្ហាប្រាក់អាហារកិច្ចចិញ្ចឹមកូន ។

សូមក្រុមប្រឹក្សាជំនុំជំរះ សម្រេចតាមច្បាប់ ។

បានស្តាប់ចម្លើយរបស់ឈ្មោះជេតជាដើមចោទ និងជាចុងបណ្តឹងសាទុក្ខនៅពេលជំនុំជំរះបានឆ្លើយថា ខ្លួន ភរិយាពិតជាបានរៀបការត្រឹមត្រូវតាមច្បាប់ ប៉ុន្តែអត់បានចុះចិត្តសន្យាទេ ។ ចំពោះទ្រព្យសម្បត្តិខ្លួនបានប្រគល់ឲ្យប្រពន្ធខ្លួន រួចអស់ហើយ ។ ការរស់នៅជាមួយគ្នាបានរយៈពេល១ឆ្នាំទេ តាំងពី

ពេលនោះមកបែកលំនៅគ្នារហូត ។ ខ្លួនមិនបានបើកឃ្លីនិចជំងឺទេ គឺគ្រាន់តែបើកមើលជម្ងឺតិចតួច ប៉ុណ្ណោះ ព្រោះខ្លួនទើបតែចេញពីសាលាថ្មីៗ នៅឡើយ ។ អត់មានគ្រឿងបរិក្ខារពេទ្យទេ មានតែថ្នាំពេទ្យ និង ម្ហូបសារីប៉ុណ្ណោះ ពីព្រោះខ្លួនរស់នៅជាមួយឪពុកម្តាយ នៅពេលរៀបការហើយ ។ ចំពោះប្រាក់ ២០ម៉ឺនបាតដែលចុងចម្លើយអះអាងថាមាននៅលើខ្លួននោះ គឺខ្លួនសុំបដិសេធចោលទាំងស្រុង ។ ចំណែក ប្រាក់អាហារកិច្ចចិញ្ចឹមកូន ខ្លួនឯកភាពបង់ផ្តាច់ក្នុង១ខែ៥០.០០០រៀល ។

បានស្តាប់ចម្លើយរបស់មេធាវី ចុងចម្លើយជាម្ចាស់បណ្តឹងសាទុក្ខនៅពេលជំនុំជំរះបានលើកឡើង បញ្ជាក់ថា : នៅក្នុងរឿងក្តីនេះគួរកាត់ បានរៀបការត្រឹមត្រូវតាមច្បាប់ ។ ការរួមរស់នៅជាមួយគ្នារយៈពេល បីឆ្នាំ បានកូនស្រីម្នាក់អាយុ២ឆ្នាំហើយ ។ ក្នុងរឿងនេះកូនក្តីខ្លួនសុំឲ្យដើមចោទបង់អាហារកិច្ចផ្តាច់ចំនួន ១០.០០០ដុល្លារអាមេរិក សំអាងកូនកើតមកមិនគ្រប់ខែ រវល់តែឈឺរហូតគ្មានប្រាក់សម្រាប់ទិញថ្នាំ ព្យាបាលកូន ។ ចំណែកប្រាក់២០ ម៉ឺនបាតដែលដើមចោទគ្រប់គ្រងនោះសុំឲ្យតុលាការកំពូលមេត្តា ពិចារណា លើប្រាក់នេះផង ព្រោះវាជាទ្រព្យសម្បត្តិរួមរបស់ប្តីប្រពន្ធទាំងពីរនាក់ សាលាឧទ្ធរណ៍មិនបាន សម្រេចអំពីទ្រព្យសម្បត្តិនេះឡើយ ដូចជាគ្រឿងបរិក្ខារ ស្ថិតនៅក្នុងភាពអាថ៌កំបាំង ។

សំណូមពរសុំឱ្យ តុលាការកំពូល មេត្តាសម្រេចចាត់របៀបរឿងក្តីជាថ្មីឡើងវិញ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យករ
- ក្រោយពីបានស្តាប់ចម្លើយរបស់ដើមចោទ និង សេចក្តីសន្និដ្ឋានការពារ របស់មេធាវីចុងចម្លើយ ។
- ក្រោយពីបានពិភាក្សាត្រឹមត្រូវតាមច្បាប់ហើយ ។

តុលាការកំពូល

- យល់ឃើញថា បណ្តឹងសាទុក្ខលើកទី២ លេខ២៦៧ ចុះថ្ងៃទី១៨ ខែកក្កដា ឆ្នាំ ២០០២ របស់ លោក បរចក មេធាវីរបស់អ្នកស្រី មទ ធ្វើឡើងក្នុងកំណត់ច្បាប់ តុលាការកំពូលអាចលើករឿងនេះមកជំនុំ ជំរះបានតាមមាត្រា១៤ នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី និងតាម មាត្រា ២២៦ នៃច្បាប់ស្តីពីនីតិវិធីព្រហ្មទណ្ឌ ដែលអាចអនុវត្តបានក្នុងរឿងរដ្ឋប្បវេណីផងដែរ ។

- យល់ឃើញថា ការដែលអ្នកស្រី មទ លើករឿងក្នុងសាលារបស់អ្នកស្រីថា ទ្រព្យសម្បត្តិ រួម ដែលមានហើយតុលាការមិនបានយកមកបែងចែក គឺប្រាក់បាតថែចំនួនពីរសែនបាត និងសំភារៈបរិក្ខារ ពេទ្យ ប្រហែល២សែនបាតទៀតនោះ គឺពុំមានភស្តុតាងអាចឱ្យតុលាការកំពូលពិចារណាបានឡើយ ។

- យល់ឃើញថា ការដែលអ្នកស្រី មទ លើករឿងក្នុងសាលាចុះថ្ងៃទី២៤ ខែតុលា ឆ្នាំ ២០០២ របស់អ្នកស្រីថា អ្នកស្រីសុំបើកប្រាក់អាហារកិច្ចចិញ្ចឹមកូន មួយម៉ឺនដុល្លារអាមេរិក ផ្តាច់តែម្តងពីព្រោះ កូន អ្នកស្រីកើតមិនគ្រប់ខែសុខភាពទន់ខ្សោយ ហើយអ្នកស្រីពិបាកធ្វើដំណើរទៅបើកប្រាក់នោះ តុលាការ កំពូល ពុំអាចពិចារណាបានឡើយពីព្រោះលោកជំពជាមន្ត្រីរាជការដែលមានរបបប្រាក់បៀវត្សកំណត់

ច្បាប់លាស់ ប៉ុន្តែនាពេលសវនាការនេះ ដើមចោទយល់ព្រមបង់ប្រាក់អាហារកិច្ចផ្តាច់តែម្តង ដោយគិតលើ មូលដ្ឋាន ៥០.០០០រៀលក្នុងមួយខែ ។ ដូច្នេះតុលាការកំពូលគប្បីពិចារណាតាមលទ្ធភាព និងតាម សភាពជាក់ស្តែង ។

- យល់ឃើញថា ការដែលសាលាឧទ្ធរណ៍មិនលើកយកចំណងអាពាហ៍ពិពាហ៍មកសម្រេចសេចក្តី នោះជាការត្រឹមត្រូវហើយ ពីព្រោះគូភាគី ពុំបានចុះកិច្ចសន្យាអាពាហ៍ពិពាហ៍តាមមាត្រា១៤ នៃច្បាប់ស្តីពី អាពាហ៍ពិពាហ៍ និងគ្រួសារទេ ។

- យល់ឃើញថា អ្នកស្រី មទ ពុំបានមកចូលរួមនសវនាការនេះទេ ប៉ុន្តែមេធាវីរបស់អ្នកស្រី បាន មកចូលរួមហើយ ដូច្នេះតុលាការកំពូលជំនុំជំរះកំបាំងមុខចាត់ទុកជាចំពោះមុខ ។

- យល់ឃើញថា សាលដីការដ្ឋប្បវេណីលេខ៧៨(ង) នៅថ្ងៃទី២១ ខែឧសភា ឆ្នាំ២០០២ របស់ សាលាឧទ្ធរណ៍ ដែលបានសម្រេចសេចក្តីមកនេះមានលក្ខណៈត្រឹមត្រូវតាមទម្រង់ និងគតិច្បាប់ហើយ លើក លែងតែចំណុចទី៤ ស្តីពីប្រាក់អាហារកិច្ចដែលត្រូវសម្រេចជាថ្មី ។

ហេតុដូច្នេះ

វិនិច្ឆ័យសេចក្តីចំពោះមុខលោកជំពូកមុខ អ្នកស្រី មាន ទូម ប៉ុន្តែចាត់ទុកជាចំពោះមុខ

១-ទទួលបណ្តឹងសាទុក្ខលើកទី២ លេខ២៦៧ ចុះថ្ងៃទី១៨ ខែកក្កដា ឆ្នាំ២០០២ របស់លោក មេធាវី បរចក ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ខ្លះ ។

២-តម្កល់សាលដីការដ្ឋប្បវេណីលេខ៧៨(ង)ចុះថ្ងៃទី២១ ខែឧសភា ឆ្នាំ២០០២ របស់សាលា ឧទ្ធរណ៍ ទុកជាបានការ លើកលែងតែចំណុចទី៤ ដែលត្រូវទុកជាមោឃៈ និងសម្រេចជាថ្មីថា បង្គាប់ឱ្យ លោកជំពូកបង់ប្រាក់អាហារកិច្ចចិញ្ចឹមកូនផ្តាច់ឱ្យអ្នកស្រី មទ ចំនួន១២លាន រៀល(ដប់ពីលានគត់) ។ សំណូមពរ លើសពីនេះត្រូវលើកចោល ។

៣-រឹបរូបអូសប្រាក់ប្រដាប់ក្តីចំនួន១៩.០០០រៀល ដែលលោកជំពូកបានបង់គឺ :

- ពន្ធចុះបញ្ជីក្តី និងពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ ជារង្វាន់ក្រឡាបញ្ជីកាន់ហិបប្រាក់ ។

- ចំណាយលើការប្រគល់ដីកាកោះចំនួន១៥.០០០រៀល សរុប១៩.០០០រៀល ។

៤- សាលដីកានេះ ប្រកាសនាសវនាការ ជាសាធារណៈនៅថ្ងៃទី២៩ ខែមករា ឆ្នាំ២០០៣ ។